

ကျန်းမာရေးနှင့်အားကစားဝန်ကြီးဌာနက ရာသီတုပ်ကွေးရောဂါ (Seasonal Influenza A(H1N1)pdm09) ဖြစ်ပွားမှုနှင့်ပတ်သက်၍ သတင်းထုတ်ပြန်ချက် အမှတ်စဉ် (၂၆)

ရက်စွဲ - (၁၈-၈-၂၀၁၇) (၁၄:၀၀)နာရီ

ရာသီတုပ်ကွေးရောဂါ Seasonal Influenza A(H1N1)pdm09 စောင့်ကြပ် ကြည့်ရှုခြင်း လုပ်ငန်းများကို ဆက်လက်ဆောင်ရွက်လျက်ရှိရာ ၂၀၁၇ ခုနှစ်၊ ဩဂုတ်လ (၁၇) ရက်နေ့၊ (၁၄:၀၀) နာရီမှ ဩဂုတ်လ (၁၈) ရက်နေ့၊ (၁၄:၀၀) နာရီအထိ သံသယလူနာ (၂၂) ဦးအား ဓာတ်ခွဲစမ်းသပ် စစ်ဆေးမှုတွင် H1N1 ပိုးတွေ့လူနာ (၅) ဦးတွေ့ရှိခဲ့ရပြီး ထပ်မံသေဆုံးသူ လူနာ (၂) ဦးရှိခဲ့သဖြင့် ၂၀၁၇ခုနှစ်၊ ဇူလိုင်လ (၂၁)ရက်နေ့မှ ယနေ့ (၁၄:၀၀) နာရီအထိ တိုင်းဒေသကြီး/ ပြည်နယ်အလိုက် ရာသီတုပ်ကွေးရောဂါ (Seasonal Influenza A(H1N1)pdm09) ဖြစ်ပွားမှုအခြေအနေမှာ အောက်ပါအတိုင်းဖြစ်ပါသည် -

စဉ်	တိုင်းဒေသကြီး/ ပြည်နယ်	လတ်တလောပြင်းထန် အသက်ရှူလမ်းကြောင်း ပိုးဝင် ရောဂါလက္ခဏာ ဖြင့် ပြသသူ ဦးရေ	Influenza A(H1N1)pdm09 ဓာတ်ခွဲအတည်ပြု ဖြစ်ပွားသူ ဦးရေ	ဓာတ်ခွဲ အတည်ပြု သေဆုံးသူ ဦးရေ
၁	ကချင်ပြည်နယ်	၀	၀	၀
၂	ကယားပြည်နယ်	၀	၀	၀
၃	ကရင်ပြည်နယ်	၁၅	၁၁	၁
၄	ချင်းပြည်နယ်	၆၆	၁၃	၀
၅	စစ်ကိုင်းတိုင်းဒေသကြီး	၂၁	၁၄	၁
၆	တနင်္သာရီတိုင်းဒေသကြီး	၂၁	၁၅	၀
၇	ပဲခူးတိုင်းဒေသကြီး	၈၅	၃၇	၃
၈	မကွေးတိုင်းဒေသကြီး	၂၂	၁၄	၂
၉	မန္တလေးတိုင်းဒေသကြီး	၂၀	၁၆	၂
၁၀	မွန်ပြည်နယ်	၁၁	၆	၁
၁၁	ရခိုင်ပြည်နယ်	၈	၃	၀
၁၂	ရန်ကုန်တိုင်းဒေသကြီး	၃၄၆	၈၃	၇
၁၃	ရှမ်းပြည်နယ် (အရှေ့ပိုင်း)	၁၁	၃	၀
၁၄	ရှမ်းပြည်နယ် (တောင်ပိုင်း)	၁၄	၁၀	၀
၁၅	ရှမ်းပြည်နယ် (မြောက်ပိုင်း)	၆	၃	၁
၁၆	ဧရာဝတီတိုင်းဒေသကြီး	၇၉	၃၇	၁၁
၁၇	နေပြည်တော်	၂၂	၁၇	၀
စုစုပေါင်း		၇၄၇	၂၈၂	၂၉

H1N1 ပိုးတွေ့ရှိသော်လည်း ရာသီတုပ်ကွေးရောဂါ၏ နောက်ဆက်တွဲဆိုးကျိုးကြောင့် သေဆုံးခြင်းမဟုတ်ဘဲ အခြားရောဂါအခံများကြောင့် ယနေ့အထိ သေဆုံးသူစုစုပေါင်း (၁၉) ဦးရှိပါသည်။

ယနေ့ (၁၄:၀၀) နာရီအချိန်အထိအထူးကုဆေးရုံကြီး (ဝေဘာဂီ) တွင် H1N1 ပိုးတွေ့ အတွင်းလူနာ (၄) ဦး၊ အခြားတိုင်းဒေသကြီး/ ပြည်နယ်ဆေးရုံကြီးများတွင် H1N1 ပိုးတွေ့ အတွင်း လူနာ (၄၆) ဦး၊ စုစုပေါင်း (၅၀) ဦး ဆက်လက်ဆေးဝါး ကုသမှုခံယူလျက်ရှိပြီး အများစုမှာ ရောဂါ သက်သာလျက်ရှိပါသည်။

ကမ္ဘာ့ကျန်းမာရေးအဖွဲ့၏ FluNet Website တွင် ဖော်ပြထားချက်အရ (၂၀၁၇) ခုနှစ်၊ ဇန်နဝါရီလ (၁) ရက်နေ့မှ ဩဂုတ်လ (၅)ရက်နေ့အထိ (၇) လခန့်ကာလအတွင်း အရှေ့တောင်အာရှ ဒေသနိုင်ငံများနှင့် မြန်မာနိုင်ငံ၏ အိမ်နီးချင်းနိုင်ငံများ၏ သတင်းပေးပို့ ဓာတ်ခွဲအတည်ပြု ရာသီ တုပ်ကွေးရောဂါ (Seasonal Influenza A(H1N1)pdm09) ဖြစ်ပွားမှုအခြေအနေမှာ အောက်ပါ အတိုင်း ဖြစ်ပါသည်-

စဉ်	နိုင်ငံ	Influenza A(H1N1)pdm09 ဓာတ်ခွဲအတည်ပြုဖြစ်ပွားသူဦးရေ
၁	တရုတ်ပြည်သူ့သမ္မတနိုင်ငံ	၁၂,၀၆၀
၂	အိန္ဒိယနိုင်ငံ	၁,၃၁၈
၃	နီပေါနိုင်ငံ	၄၈၀
၄	သီရိလင်္ကာနိုင်ငံ	၃၇၃
၅	မော်လဒိုက်နိုင်ငံ	၂၈၉
၆	ဘင်္ဂလားဒေ့ရှ်နိုင်ငံ	၂၇၄
၇	မြန်မာနိုင်ငံ	၁၃၆
၈	ထိုင်းနိုင်ငံ	၁၀၉
၉	မလေးရှားနိုင်ငံ	၅၉
၁၀	ဘူတန်နိုင်ငံ	၄၈
၁၁	အင်ဒိုနီးရှားနိုင်ငံ	၂

သို့ဖြစ်၍ ရာသီတုပ်ကွေးရောဂါ ကူးစက်ဖြစ်ပွားမှု အခြေအနေမှာ မြန်မာနိုင်ငံတွင်သာမက နယ်နိမိတ်ချင်း ထိစပ်နေသော နိုင်ငံများနှင့် အရှေ့တောင်အာရှဒေသတွင်းနိုင်ငံများအနက် အများစု ၌ အမျိုးအစားတူ ရာသီတုပ်ကွေးရောဂါ ကူးစက်ဖြစ်ပွားနေသည့် ကာလဖြစ်ကြောင်း သုံးသပ်ရပါ သည်။

ပြည်တွင်းလုပ်ငန်းရှင်များ၊ ကုမ္ပဏီများ၊ ကုလသမဂ္ဂအဖွဲ့အစည်းများ၊ နိုင်ငံတကာအဖွဲ့အစည်းများ၊ ပြည်ပနိုင်ငံများမှလည်း အလှူငွေများ၊ ဆေးနှင့်ဆေးပစ္စည်းများ၊ ရောဂါကာကွယ်ရေးပစ္စည်းများနှင့် ကာကွယ်ဆေးများအား ဆက်လက်လှူဒါန်းလျက်ရှိရာ ယနေ့တွင် “Nanova Co.,Ltd (3M Authorized Distributor)” မှ ငွေကျပ်သိန်း(၃၀)တန်ဖိုးရှိ ရောဂါကာကွယ်ရေးသုံးပစ္စည်းများ ကျန်းမာရေးနှင့်အားကစားဝန်ကြီးဌာနသို့ လှူဒါန်းခဲ့ပါသည်။

ကျန်းမာရေးနှင့်အားကစားဝန်ကြီးဌာနအနေဖြင့် လတ်တလောပြင်းထန် အသက်ရှူလမ်းကြောင်းရောဂါဖြင့် ဆေးရုံတက်ရောက်နေသူများတွင် H1N1 ပိုးတွေ့လူနာများသာမက ပိုးမတွေ့လူနာများကိုလည်း လတ်တလောပြင်းထန် အသက်ရှူလမ်းကြောင်းရောဂါ ကုသရေးလမ်းညွှန်များအတိုင်း ထိရောက်သောကုသမှုများရရှိရန် အထူးအလေးပေး ဆောင်ရွက်လျက်ရှိပါသည်။

ခုခံကျကာလသားရောဂါ၊ ကျောက်ကပ်ရောဂါ၊ ပြင်းထန်အဆုတ်တီဘီရောဂါ၊ ဆီးချို သွေးချို စသည့် အခြားရောဂါအခံရှိသောသူများနှင့် ရာသီတုပ်ကွေးရောဂါပြင်းထန်စွာ ခံစားရနိုင်သော အသက်အရွယ်ကြီးသူများ၊ ကလေးငယ်များ၊ ကိုယ်ဝန်ဆောင်မိခင်များအနေဖြင့် လတ်တလောပြင်းထန်အသက်ရှူလမ်းကြောင်းရောဂါလက္ခဏာများခံစားရပါက နီးစပ်ရာကျန်းမာရေးဌာနနှင့် ဆေးရုံ၊ ဆေးခန်းများသို့ အမြန်ဆုံးသွားရောက်၍ အချိန်မီ ထိရောက်စွာ ကုသမှုခံယူရန် တိုက်တွန်းနှိုးဆော်အပ်ပါသည်။